

ምንጭታት ስሙር ደሞክራሲያዊ ግንባር ዘረጋገጹዎ፡ ናይ ሎሚቸነ ክልተ ዓበይቲ ፍጻሜታት ንእሱራት ዝምልከትዮ።

ቀዳማይ ፍጻሜ፡ ኣብ ዞባ ማእከል ብፍላይ ኣብ መደበራት ፖሊስ ብጻዕቂ እሱራት ኣዕለቕሊቕ ልዕሊ ዓቕሞም ስለዝኾነ፡ ፖሊስ ንሚኒስትሪ ምክልካል እሱራቶም ኣባላቶም ክወስዱ ብዘቕረቡ ጥርጉን ኣዛራቢ ስለዝነበረ ናብ ምስሕሓብ ኣምሪሑ።

ጠንቂ ምስሕሓብ ፖሊስን ሚኒስትሪ ምክልካል ድማ፡ ምምሕዳር እዝታት ምክልካል ብምኽንያት ምኹብላልን ካልእን ኣባላቶም ብሓደራ ወይ ብይጽንሓላይ ተኣሲሮም ክጸንሑ ብዝወሰዱ ስጉምቲዮ። ብፍላይ ኣብ ሰለስተ መደበራት ፖሊስ ዞባ ማእከል ዝጸንሑ እሱራት ኣባላት ምክልካል ድማ ሰለስተ ሚእትን ሰላሳን ሓሙሽተን (335) እዮም።

ፖሊስ ንጉዳይ እሱራት ምክልካል ክጻወጥ ዘይከኣለሉ ምኽንያታት፡ ቀዳማይ መደበራቱ ብእሱራት መሊኡ ቦታ ጸቢቡዎም። ካልኣይ፡ ፖሊስ ንጥርጠራታት ባዕሉ ስለዘይኣሰሮም ድማ ክሲ ክምስርተሎም ኣይክእልንዮ። ሳልሳይ፡ ብምምሕዳር እዝታት ምክልካል ኣባላቶም ብሓደራ ተኣሲሮም ዝጸንሑ ዜጋታት ድኣምበር ብግቡእ ተኸሲሶም ናብ ሕጋዊ መስርሕ ፍርዲ ኣይቀረቡን።

ሰለሳይ፡ ምምሕዳር ፖሊስ ናብ ጀነራል ፊሊጶስ ሓለቓ ስታፍ ሚኒስትሪ ምክልካል ዝጸሓፎ ጥርጉን፡ ብቕዳሕ ንቤት ጽሕፈት ሃገራዊ ድሕነትን ንሚኒስትሪ ፍትሒ ቤት ጽሕፈት ኣኸባሪ ሕግን ሰዲዱዎ። ጽማቕ ትሕዝቶ ጥርጉን ድማ፡ ናይ ሚኒስትሪ ምክልካል 335 እሱራት ብዘይክሲ ኣብ ትሕቲ ፖሊስ ንዘይተወሰነ ግዜ ተኣሲሮም ኣለዉ። ሰለሳይ ምኒስትሪ ምክልካል ናይ ኣባላቱ ሓላፍነት ብግቡእ ተሰኪሙ ካብ መደበራት ፖሊስ ድማ ብህጹጽ እሱራት ምክልካል ክርከቦም ከምዝግቡእ ዝገልጽ ጥርጉንዮ ነይሩ ብሓዲሩ።

ጀነራል ፊሊጶስ ንጉዳላት ምምሕዳሩ ዝትንክፍ ብቕዳሕ ናብ ካልኣት ትካላት ዝተላእከ ጥርጉን ብጣዕሚ ኣቕጢዖም። ይኹንምበር ኣባላቱ ብዘይክሲ ኣብ ትሕቲ ፖሊስ ተኣሲሮም ክጸንሑ ክእዝዝ ስለዘይክእል ምርጫ ኣይነበሮን። ሰለሳይ ፊሊጶስ ናብ ኩሉን ምምሕዳር እዝታት ሰራዊት ህጹጽ ሲርኩላር ሰዲዱ። ንሱ ይብል እሱራት ኣባላት ምክልካል ካብ ፖሊስ ተረኪቦም ናብ ተሃድሶ ኣሃዱታት ምክልካል ወሲዶም ክእስሩዎም ጥብቕ ትእዛዝ ሂቡ።

ብመሰረት ትእዛዝ ጀነራል ድማ፡ ናይ እዝታት ምምሕዳር ድማ እሱራቶም ክወስዱ ሸብድብድ ይብሉ ኣለዉ። ድሮውን ቅድሚ ሳልስቲ ካብ ካልኣይን (2) ካብ ሻድሻይን (6) መደበራት ፖሊስ ብዕለት 10/ መጋቢት/ 2017 ብሓደራ ተታሒዞም ዝጸንሑ ገለ እሱራት ተረኪቦም ናብ ቤት ማእሰርቲ ዓዲ ኣበይቶ ከምዝተሰጋገሩ ኣረጋጊጸም ኣለዉ ምንጭታትና። ዝተረፉ ድማ ናብ ተሃድሶ ግንባራትን ክፍለ ሰራዊትን ከሰጋገሩ ትጽቢት ይግበረሎም።

ካልኣይ ዘገርም ፍጻሜ፡ ኣብ 37- ቤት ማእሰርቲ ተሃድሶ ሰራዊት ልዕሊ 12, 000 እሱራት ከምዘለዉ ብመርትዖ ተረጋጊጹ ኣሎ።

ኣብ ሚኒስትሪ ምክልካል ከም ቅርጺ ኣብ ግንባራትን ክፍለ ሰራዊትን ብተሃድሶ ዝጸዋዕ ኣብያተ ማእሰርቲ ናይ ሰራዊት ከምዘሎ ኣብ ሰራዊት ዝነበረ ኩሉ ዝፈልጦ ሓቂዮ። ብምኹብላልን ካልእ ምኽንያትን ኣብ ተሃድሶ ሰራዊት ዝርከቡ እሱራት ድማ፡ ብተራር ዲሲፕሊን ብጨካን ዘይሰብኣዊ ኣትሓሕዛ ከምዝሰቕዩ ብዙሓት ግዳያት ቀጥታዊ ቃለ ምስክርነቶም ሂሎሙ እዮም።

መጽናዕቲ ሰነድ፡ ምንጭታት ስሙር ደሞክራሲያዊ ግንባር ኤርትራ ዘካየዱዎ ደቂቕ መጽናዕቲ ከምዘረጋገጹ ድማ፡

1. ኣብ ሰላሳን ሸውዓተን (37) ኣብያተ ማእሰርቲ ተሃድሶ ሰራዊት ምክልካል፡ ኣስታት ዓሰርተ ክልተ ሺሕ (12, 000) እሱራት ከምዘለዉ ብመጽናዕቲ ተረጋጊጹ ኣሎ።
2. እቲ መጽናዕታዊ ጸብጸብ ብተወሳኺ ከምዘረጋገጸ ድማ፡ ካብ ሓደ ዓመት ንላዕሊ ዝተኣስሩ ኣባላት ምክልካል ሰራዊት ኤርትራ ክወሃቦም ዝግብእ ዝነበረ ደሞዝ ከምዝተኸልከለ፡ ግና ናይ መማቕርቲ ገንዘብ ጥራይ ክሓቱ ወይ ክወሃቦ ከምዝግባእዮ ዝሕብር ወግዓዊ መምርሒ ሚኒስትሪ ምክልካል ይብሉ።
3. ሰለሳይ ክንደይ ኣባላት ልዕሊ ዓመት ጸኒሑም፡ ናይ ክንደይ ኣባላት ደሞዝ ናብ ካዝና ምክልካል ተመሊሱ ወይ ብኣዝዝቲ ሰራዊት ክንደይ ተሰሪቑ --- ወዘተ ዝብሉ ጌና ብግቡእ ምቑጽጻር ከምዘይተገረሉ ስለዝፍለጥ ሓደ ካብ ኣዛራቢ ጉዳያት ኮይኑ ኣሎ።
Audit ወግዓዊ ቑጽጽር ክግበረሉ ዲዩ ንግዜ ዝግደፍዮ።
4. ምስ ፍሉይ ባህርያት ምልካዊ ስርዓት ኤርትራ ተዛሚዱ፡ ኣዝዝቲ ሰራዊት ንስልጣን ስርዓት ክሳብ ዘይተንከፉ፡ ረብሓን ሓለፋን ክረኽቡ ብወግዲ ስለዘፍቀደ ድማ ናብ ቅሉዕ ጉቦን ብልሽውናን ካብ ዘምርሕ ግዜ ወሲዱዮ። ብፍላይ ድሕሪ 2001 ዘበነ ዉሩ ዉራ ነብስኻ ኣይተዕብራ ዝመስል ዝተራእየ ሃነፍነፍ ብዙሕ ሰብ ዝተዓዘቦዮ። ምኽንያቱ ኣዝዝቲ ሰራዊት ንምንጨ እቶት ዝጠቅም ንጀርዲን ዝኸውን ስቡሕ መሬት ክረኽቡ፡ ብዉሑድ ክፍሊት ወይ ብጸቕጥን ዓመጽን ከምዝወሰዱ ዝተራእየ ሃነፍነፍ ኣዛራቢ ነይሩ። ኣብ ዞባ ጋሽ ባርካን ዓላን ካልእን ክጥቀስ ይኽእል። ግና ጥርጉን ህዝቢ ዝሰምዕን ዝፈትሕን ኣካል ኣይተረኽበን።

ስለዝኾነ ድማ ላዕለዎት አዘዘቲ ሰራዊት ጀራዲንን ድኳንን ክለብን ካልእ ትካላት ገይሮም ብጉልበት ሰራዊት የስርሕዎ። ወጹዕ ሰራዊት ድማ ካብ ዘፍረዮ ዝኸፈሎ ገንዘብ ስለዘየለ ናጻ ጉልበቱ ተመዝሚዞ ድማ ኣብ ኣገልግሎት አዘዘቲ ይውዕል ኣሎ። ብተወሳኺ ድማ ናይ ዝኹብሊሉ፡ ስግረ ዶብ ዝኸዱን ልዕሊ ዓመት ዝተኣስሩን ኣባላት ምክልኻል ኣብ ጸብጻቦም ከም ህሉዎት ብምስፋር ድማ ማእለያ ዘይብሉ ገንዘብን መሻሪፍ ይስረቕ ነይሩ። ሰራዊት ብዋሕዲ መሻሪፍ ክጠሚ ከሎ፡ ብኣንጻሩ ድማ አዘዘቲ ካብ ስንቂ (ራሽን) ሰራዊት ሰሪቆም ከም ፊኖ ሸኹር፡ ዓዲስን ዘይትን ወዘተ ናብ ነጋዶ ይሸጡዎ። ኣብ ዝሓለፉ መጽናዕታዊ ሰነድና ድማ፡ ናይ አዘዘቲ ሰራዊት ብልሽውና ብሓፈሸኡ፡ ኣብ'ዚ ብቐዳምነት ካብ ዝስርዑ ላዕለዎት ሓለፍቲ ምክልኻል ድማ ጀነራል ፊሊጶስ ብሪ ጀነራል ተኸለ ክፍላይ (ማንጀስ) ዘቃልዕ ብዝርዘርን መርትዖን ኣውጺኢ ነይርና።

ብተወሳኺ ኣብ ዝሓለፈ ዓመት ግና ዕላምኡ ብዘይተፈልጠ ምክንያት ኣብ ክፍለ ሰራዊታት ምቑጽጻር ክግበር ኣዚዞ ነይሩ ጀነራል ፊሊጶስ። ከም ውጽኢት ድማ ኣብ አዘዘቲ ሰራዊት ናይ ዕስራን ክልተ (22, 000, 000) ሚልዮን ገንዘብ ብብልሽውና ተጣፋፊኡ ከምዝጸንሑ National Auditor ሃገራዊ ትካል ምቑጽጻር ዘቕረበ ወግዓዊ ጸብጻብ ዝርዝሩ ኣሰኒና ኣቃሊሕናዮ ምንባርና ዝዝከር'ዩ። ይኹንምበር ብጠንቂ ብልሽውና ብሓላፍነት ዝተሓተቱ ብፍላይ ካብ ቀንዲ አዘዘቲ ግና የለውን። ስለዚ ብልሽውና ከም ልሙድ ተግባር ተወሲዱ ኣሎ። ኣብ ኤርትራ ብጉብን ብልሽውናን መን ንመን ክሓቶ ዘይከውን ዝብል ናይ ጎደና ዕላልን ጭርቓንን ኣሎ። ምክንያቱ ድማ ንዝብእን ወኸርያን ሓዲ ዝገብሮም ኩሎም ሃደንትን በላዕቲ ስጋን እዮም።

ምናልባት ግና Audit ዳግማይ ምቑጽጻር ክግበር ከምዝኸእል፡ ንገለ ዉሑዳት አዘዘቲ ድማ ብብልሽዉና ከምዝተኸሱ ዘምስል ናይ ዜና ድራማ ክስራሕ ከምዝኸእልን ግና ይግመት'ዩ። ዕላምኡ ድማ ንስምዒት ሰራዊት ንምህዳእ ዝመስል ግና ንፖሮፖጋንዳዊ ሃልኪ ዘገልግል'ዩ። ወይ ንገለ ኣተኩሮ ዝተገብረሎም አዘዘቲ ድማ ብገበን ጂሆ ንምትሓዝ ወይ ኣሕሊፍካ ንምሃብ ዕላማታት ዘለዎ ፖለቲካዊ ጸወታ ክግበር ከምዝከኣል፡ ናቢይ ከምዘምርሕ ግና ምስ ግዜ ዝምዘንዩ ዝብል ገምጋምን ትንታኔን ይህብሉ ምንጭታትና።

ክፍሊ ዜናን ባህልን፡ ስሙር ደምክራሲያዊ ግንባር ኤርትራ - ስደግኤ
Email: uedf2012@gmail.com Website: www.erifront.com 15/ March/ 2017

ሓበሬታ፡ ይቐጽል 

ዝቐጽል ጽሑፍና ንደቂ ኣንስትዮን ደቂ ተባዕትዮን ትሕቲ ዕድመ እሱራት ዘቐልዕዮ። ገሊእም ድማ ምስ ወለዶም ዝተኣስሩ እዮም። ስለዚ ምክትታልኩም ንዕድም። ምትሕብባርኩም ከይፍለየና ድማ ለበዋና ከነቕርብ ንፈቱ።